

प्रेषक,

सचिव,
परीक्षा नियामक प्राधिकारी,
उत्तर प्रदेश, प्रयागराज।

सेवा में,

समस्त उपशिक्षा निदेशक/प्राचार्य
जिला शिक्षा एवं प्रशिक्षण संस्थान,
उत्तर प्रदेश।

पत्रांक : डी.एल.एड. परीक्षा/ 1987-89

/2025-26, दिनांक: 10 सितम्बर 2025

विषय:-डी0एल0एड0 प्रथम एवं तृतीय सेमेस्टर परीक्षा वर्ष-2025 हेतु प्रशिक्षण पूर्ण कर चुके अभ्यर्थियों के ऑनलाइन आवेदन पत्र पूरित कराये जाने के सम्बन्ध में।

महोदय,

उपर्युक्त विषयक अवगत कराना है कि डी0एल0एड0 प्रशिक्षण प्रथम एवं तृतीय सेमेस्टर की परीक्षाएं माह अक्टूबर 2025 में सम्पादित कराया जाना प्रस्तावित है। परीक्षा में आवेदन पत्र उन अभ्यर्थियों का पूरित कराया जाय जिनका प्रशिक्षण निर्धारित पाठ्यक्रम के अनुसार पूर्ण हो।

परीक्षा हेतु ऑनलाइन आवेदन पत्र पूरित कर अधोहस्ताक्षरी कार्यालय को प्रेषित किये जाने हेतु विस्तृत दिशा निर्देश निम्नवत् हैं -

1. सम्बन्धित प्रशिक्षण संस्थानों द्वारा डी0एल0एड0 प्रशिक्षण-2023 तृतीय सेमेस्टर एवं डी0एल0एड0 प्रशिक्षण-2018, 2021, 2023 प्रथम एवं तृतीय सेमेस्टर आंशिक परीक्षा के अभ्यर्थियों की परीक्षा वर्ष 2025 हेतु आवेदन पत्र वेबसाइट <https://btcexam.in> पर ऑनलाइन पूरित किया जाय।
2. सम्बन्धित प्रशिक्षण संस्थानों द्वारा डी0एल0एड0 प्रशिक्षण-2024 प्रथम सेमेस्टर, डी0एल0एड0 प्रशिक्षण-2019, 2022 प्रथम एवं तृतीय सेमेस्टर आंशिक परीक्षा के अभ्यर्थियों की परीक्षा वर्ष 2025 हेतु आवेदन पत्र वेबसाइट <https://updeledexam.in> पर ऑनलाइन पूरित किया जाय।
3. सम्बन्धित प्रशिक्षण संस्थान द्वारा उपरोक्त परीक्षाओं के आवेदन पत्र आवेदन शुल्क सहित दिनांक 13 सितम्बर से 22 सितम्बर 2025 तक पूरित किये जायेंगे तथा उक्त निर्धारित तिथि के उपरान्त किसी भी परिस्थिति में कोई अतिरिक्त समय देय नहीं होगा तथा ऑनलाइन माध्यम के अतिरिक्त किसी भी परिस्थिति में ऑफलाइन आवेदन पत्र स्वीकार नहीं किये जायेंगे। विगत सेमेस्टर की परीक्षाओं में कतिपय प्राचार्य डायट द्वारा परीक्षा फार्म आनलाइन आवेदन न पूरित करने वाले संस्थानों के आफलाइन आवेदन अग्रसारित करते हुए अधोहस्ताक्षरी कार्यालय को प्रेषित किये जाते हैं। उक्त स्थिति कदापि उचित नहीं है। यदि पुनः इस प्रकार की स्थिति प्रकाश में आती है तो तत्काल उच्चाधिकारियों को अवगत कराते हुए दण्डात्मक कार्यवाही हेतु अनुरोध कर दिया जायगा, जिसका सम्पूर्ण उत्तर दायित्व सम्बन्धित प्राचार्य डायट का व्यक्तिगत होगा।
4. समस्त निजी प्रशिक्षण संस्थानों द्वारा पूरित किये गये ऑन लाइन आवेदन पत्रों को सम्बन्धित जनपद के प्राचार्य डायट द्वारा वेबसाइट के माध्यम से डायट की लॉगिन पर जाकर दिनांक 14 सितम्बर 2025 से 23 सितम्बर 2025 तक प्रमाणित करते हुए स्वीकृति प्रदान किये जाने के उपरान्त ही मान्य/स्वीकार किया जायेगा। प्राचार्य डायट द्वारा अस्वीकार किये गये आवेदन पत्र किसी भी परिस्थिति में स्वीकार नहीं होंगे।
5. सम्बन्धित जिला शिक्षा एवं प्रशिक्षण संस्थान डायट/निजी दोनों संस्थानों के प्रशिक्षुओं के ऑनलाइन आवेदन पत्र पूरित करने हेतु उक्त वेबसाइट के डायट लॉगिन पर क्लिक करेंगे, तदोपरान्त स्क्रीन पर दिये गये डायट का नाम तथा पासवर्ड (PASSWORD) को अंकित करते हुए ऑनलाइन आवेदन पत्र पूरित किये जायेंगे।
6. समस्त डायट एवं निजी (बी0टी0सी0) डी0एल0एड0 संस्थान उक्त वेबसाइट के जनपद/विद्यालय लागिन पर क्लिक करेंगे तदोपरान्त स्क्रीन पर दिये गये usertype (DIET/PVT COLLEGE LOGIN) तथा पासवर्ड (PASSWORD) को अंकित करते हुये ऑनलाइन आवेदन पत्र को पूरित करेंगे। ऑनलाइन आवेदन अंग्रेजी वर्णमाला के कैपिटल लेटर में ही पूरित किया जायेगा। इस हेतु कालेज का पासवर्ड पूर्व में डी.एल.एड. के पूरित किये गये आवेदन पत्र के अनुसार ही होगा।

समस्त निजी डी0एल0एड0 प्रशिक्षण संस्थानों द्वारा पूरित किये गये ऑनलाइन आवेदन पत्रों को सम्बन्धित जनपद के प्राचार्य, जिला शिक्षा एवं प्रशिक्षण संस्थान द्वारा वेबसाइट के माध्यम से डायट की लागिन पर जाकर प्रमाणित करते हुये स्वीकृति प्रदान किये जाने के उपरान्त ही मान्य/स्वीकार किया जायेगा। प्राचार्य, जिला शिक्षा एवं प्रशिक्षण संस्थान द्वारा अस्वीकार किये गये आवेदन पत्र किसी भी परिस्थिति में स्वीकार नहीं होंगे।

8. संस्थानों द्वारा डी0एल0एड0 प्रशिक्षण-2019 के परीक्षा शुल्क सचिव परीक्षा नियामक प्राधिकारी उत्तर प्रदेश, प्रयागराज के खाता सं0-519701010028014, IFSC CODE- UBIN 0551970 (UNION BANK OF INDIA, LIC COLONY, 147-A/58 JAWAHAR LAL NEHRU ROAD, NEAR TAGORE TOWN, COLONELGANJ SCHOOL, ALLAHABAD) पर जमा कराया जायेगा। प्रशिक्षणार्थियों के परीक्षा शुल्क रू0 600.00 (छः सौ मात्र) प्रति प्रशिक्षणार्थी की दर से देय है।
9. महत्वपूर्ण-डी0एल0एड0 प्रशिक्षण-2018, 2021 एवं 2023 के परीक्षा शुल्क निर्धारित वेबसाइट <https://btccexam.in> पर ऑनलाइन जमा किये जाने की व्यवस्था की गयी है। प्रशिक्षणार्थियों के परीक्षा शुल्क रू0 600.00 (छः सौ मात्र) प्रति प्रशिक्षणार्थी की दर से देय है।
10. महत्वपूर्ण-डी0एल0एड0 प्रशिक्षण-2022 एवं 2024 के परीक्षा शुल्क निर्धारित वेबसाइट <https://updeledexam.in> पर ऑनलाइन जमा किये जाने की व्यवस्था की गयी है। प्रशिक्षणार्थियों के परीक्षा शुल्क रू0 600.00 (छः सौ मात्र) प्रति प्रशिक्षणार्थी की दर से देय है।
11. ऑनलाइन आवेदन में किये जाने वाली प्रविष्टियों को भली-भाँति जाँच व मिलान करने के उपरान्त ही आवेदन को सेव (Save) करते हुए सुरक्षित करें, इसमें किसी भी त्रुटि के लिए प्राचार्य डायट/सम्बन्धित संस्था ही उत्तरदायी होगी।
12. प्राचार्य जिला शिक्षा एवं प्रशिक्षण संस्थान उत्तर प्रदेश को इस निर्देश के साथ प्रेषित है कि सम्बन्धित निजी डी0एल0एड0 संस्थानों को उपरोक्त निर्देश से अवगत कराना सुनिश्चित करें।

उक्त दिये गये निर्देशों के अनुसार निर्धारित समयावधि के भीतर डी0एल0एड0 द्वितीय एवं चतुर्थ सेमेस्टर परीक्षा वर्ष 2025 हेतु ऑनलाइन आवेदन पूरित करते हुए परीक्षा शुल्क जमा की रसीद/Online transaction रसीद एवं नामावली समस्त प्रशिक्षण बैचों की दिनांक 24 सितम्बर 2025 तक अधोहस्ताक्षरी कार्यालय को उपलब्ध कराना सुनिश्चित करें। उक्त निर्धारित तिथि में कार्यवाही नहीं किये जाने पर अथवा परीक्षा में सम्मिलित होने से कोई प्रशिक्षणार्थी वंचित रहता है तो सम्पूर्ण उत्तरदायित्व आपका होगा।

भवदीय

सचिव

परीक्षा नियामक प्राधिकारी,
उत्तर प्रदेश, प्रयागराज।

पृ0सं0 : डी.एल.एड. परीक्षा / 1987-89 / 2025-26, तददिनांक।
प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. निदेशक राज्य शैक्षिक अनुसंधान एवं प्रशिक्षण परिषद, उत्तर प्रदेश लखनऊ।
2. समस्त प्राचार्य/प्रबन्धक निजी डी0एल0एड0 प्रशिक्षण संस्थान उत्तर प्रदेश को इस आशय से प्रेषित है कि सम्बन्धित जिला शिक्षा एवं प्रशिक्षण संस्थान से सम्पर्क कर अभ्यर्थियों के आवेदन पत्र आनलाइन दिनांक 13 सितम्बर से 22 सितम्बर 2025 तक पूरित कराना सुनिश्चित करें।

सचिव

परीक्षा नियामक प्राधिकारी,
उत्तर प्रदेश, प्रयागराज।